

వాడే ఏడు

వాణిశ్రీ

క్రణాటక మ్యూజిక్ పశాన్ లో నుంచి 'అంకితం....నీకు అంకితం' అనేపాట పెద్ద సౌండ్ తో వస్తోంది.

షేవ్ మెంట్ మీద నడుస్తున్న అమర్ నాథ్ ఆప్రయత్నంగా తలెత్తి చూశాడు షాపులోకి. అతనికి చటుక్కున జాపకం వచ్చింది భార్య చెప్పిన సంగతి. చాలా రోజులుంచి చెపుతూనేవుంది ఘంటసాల పాడిన భగవద్గీత రికార్డు తెమ్మని. కాని బజారుకు వచ్చినప్పుడు జాపకం వుండటంలేదు.

నెమ్మదిగా మెట్లెక్కి షాపులోకి వెళ్ళాడు. సేల్స్ మాన్ లు బిజీగా వున్నారు. షాపులో డెకరేట్ చేసిన రేడియో, షేవ్ రికార్డర్ సెట్ లు గాయకుల బొమ్మలున్న పోస్టరు మాస్తా నిల్చున్నాడు.

“తాత గారూ! ఏం కావాలి?” ఒక సేల్స్ గర్ల్ అడిగింది.

అమర నాథ్ చెప్పాడు.

సేల్స్ గరల్ లోపలకు వెళ్ళింది.

కాంటర్ దగ్గర ఒక యువకుడు గట్టిగా మాట్లాడుతున్నాడు. “రేటు పెరిగిన సంగతి మాకెలా తెలుసుంది?”

“మమ్మల్ని అడిగితే చెప్పాం కదా?”

“అలా కాదు. మీరు రేటు డిస్ పె చెయ్యాలి.”

“రేటు రోజురోజుకీ పెరుగుతున్నాయ్ సార్! ఎన్నని డిస్ పె చెయ్యమంటారు సార్!” షాపు అతను వినయంగా సమాధానం చెప్తున్నాడు.

“ప్లీజ్ రేరా! రేటు పెరిగితే వాళ్ళు మాత్రం ఏం చేసారు?” అతని ఫ్రెండ్స్ సర్ది చెప్తున్నారు.

“త్వరగా కానివ్వరా మనకి టైమ్ లేదు.”

అమరనాథ్ ఆ యువకుడివైపు చూశాడు. అతన్ని ఎక్కడో చూసినట్లయింది. జాపకపు పొరలలో వెదుకుతున్నాడు ఎక్కడ చూశానా? అని.

అతను పొద్దుగా వున్నాడు. పువ్వులు ఎంబ్రాయిడరీ చేసిన గ్లాస్కో లాల్పీ, పైజామా వేసుకున్నాడు. ముఖం గుండ్రంగా వుంది. మీసాలు లేవు. కళ్ళు పెద్దవి. ఆడపిల్ల వేషం వేస్తే సరిపోయేటట్లు వుంది అతని ముఖవర్చస్సు. ఇతన్ని ఎక్కడో చూశాడు తను. ఎక్కడ?

ఆ యువకుడి వెంట నలుగురు కుర్రాళ్ళు వున్నారు. బిల్లు చెల్లించేసి షాపు లోంచి వెళ్ళిపోతున్నారు. అమరనాథ్ కళ్ళు అతన్నే చూస్తున్నాయి.

అమరనాథ్ కి మెరుపు మెరిసినట్లుగా గుర్తొచ్చింది రెండేళ్ళ క్రితం జరిగిన సంఘటన. “యస్. వాడే వీడు” అనుకున్నాడు.

‘దొంగ వెధవ’ కసిగా పళ్ళుకొరికాడు.

‘ఎన్నాళ్ళికి దొరికాడు?’

‘ఏం చెయ్యాలి ఇప్పుడు?’

అమరనాథ్ మనసులో అలజడి బయల్పడింది. ‘ఏం చెయ్యాలి ఇప్పుడు?’ వుదేకంతో మనిషి వూరిపోతున్నాడు.

‘వాడిని పట్టుకుని పోలీసులకు అప్పజెప్పే?’

కాని యెలా? తను వాడిని పట్టుకుంటే లాభంలేదు. వాళ్ళు మొత్తం నలుగురు వున్నారు. తనను దూరంగా విసిరేసి పారిపోతారు. లేదా తననొక పిచ్చివాడిక్రింద జమకట్టి నవ్వులపాలు చేస్తారు. వాళ్ళు ఎక్కడుంటారో తను కనిపెట్టి ఆ తర్వాత పోలీసులకు రిపోర్టు చెయ్యాలి. అప్పుడు దొరికిపోతారు. ఇక తప్పించుకోలేడు.

అమరనాథ్ షాపులోనుంచి రాబోతుంటే సేల్స్ గరల్ రికార్డులు పట్టుకొచ్చి “తాత గారూ!” అంది.

“మళ్ళీ వస్తా....!” అంటూ వేగంగా బయటకొచ్చాడు అమరనాథ్.

సేల్స్ గరల్ విస్తుపోతూ చూసింది అమరనాథ్ ని ‘మెంటల్ కేసేమో’ అనుకుంటూ.

వాళ్ళు నలుగురూ కబుర్లు చెప్పుకుంటూ నెమ్మదిగా నడుస్తున్నారు. అమరనాథ్ వాళ్ళని వెంబడించాడు. కొంతదూరం వెళ్ళాక బాంబే హోటల్లోకి వెళ్ళారు. అమరనాథ్ కూడా వెళ్ళాడు. వాళ్ళ టేబుల్ దగ్గర లోనే కూర్చున్నాడు. బేరర్ వచ్చాడు. సమోసాలు తెమ్మన్నాడు. తర్వాత టీ తాగాడు. వాళ్ళు ఎంతకీ లేవడంలేదు. అమరనాథ్ సిగరెట్ వెలిగించాడు.

కాసేపటికి వాళ్ళు లేచారు. అమరనాథ్ వాళ్ళని అనుసరించాడు.

మెయిన్ రోడ్ లోనుంచి చీలి ఒక సందులోకి వెళ్ళాక ఒక పాతకాలపు మేడలోకి వెళ్ళారు. దానిమీద 'లక్ష్మీ మేనన్' అని సిమెంట్ తో చెక్కిన అక్షరాలు కనిపిస్తున్నాయి. వాళ్ళు మేడపైకి వెళ్ళారు.

మేడపైన అన్నీ కూసులు వున్నాయి. వాటికి నెంబరు వేసివున్నాయి. చాలావాటికి తాళాలు వేసివున్నాయి. ఆతను తొమ్మిదో నెంబరు గది తాళం తీసి లోపలకు వెళ్ళాడు.

అమరనాథ్ గిరున వెనక్కి తిరిగి ఆటో యెక్కి ఇంటికి వెళ్ళాడు.

అప్పటికి బాగా చీకటిపడింది.

“ఏమిటి హడావుడిగా వున్నారు?” అంది అమరనాథ్ భార్య రుక్మిణి.

ఈవెనింగ్ వాక్ అంటూ బజారు తిరిగి భోజనం వేళకి వచ్చేమనిషి కొంపలు మునిగిపోయినట్లు ఆటోలో యెందుకు వచ్చాడో ఆమెకు అరంకాలేదు.

అమరనాథ్ భార్యకు సమాధానం చెప్పకుండా సరాసరి టెలిఫోన్ దగ్గరికి వెళ్ళాడు.

“ఫోలీస్ కంట్రోల్ రూమ్ ప్లీజ్.”

సమాధానం వచ్చింది అవతలినుంచి.

“నేను అమరనాథ్, రిటైరు ఎగ్జిక్యూటివ్ ఇంజనీర్ని మాటాడుతున్నాను. మీ రెవరు?”

“ఇన్స్పెక్టర్ అజీజ్.”

“గుడివినింగ్ ఇన్స్పెక్టర్ అజీజ్.”

“గుడ్ ఈవెనింగ్. ఏంకావాలి చెప్పండి?”

“రెండు సంవత్సరాలక్రితం నన్ను ఒక దొంగలముఠా దోచుకుంది. గుంటూరు హైదరాబాద్ రూట్ లో

మా చెర దాటాక.”

“అవును గురుంచి.”

“ఆ ముఠాలో ఒక దొంగని నేను గురుపట్టాను. ఇప్పుడు ఆతను యొక్కడ వున్నాడో చూసి వచ్చాను. లక్ష్మీ మేనన్ లో రూమ్ నెంబర్ నెన్ లో వున్నాడు.”

“లక్ష్మీ మేనన్ యొక్కడుంది? లా కే షన్ చెప్పండి?”

“యమ్.జి. రోడ్డులో కొంతదూరం పోయాక ఒక గల్లీలో వుంది. నేను చూసిస్తాను.”

“మీరు యొక్కడ వుంటారు?”

“నేను ఆటోలో మీ దగ్గరికి రమ్మంటారా? లేదా మీరు మా ఇంటికి వచ్చినా సరే.”

“మీ ఆడ్రెస్ చెప్పండి.”

అమరనాథ్ చెప్పాడు.

“మీరు వెయిట్ చేస్తూ వుండండి. నేను మీ దగ్గరికి వస్తాను.”

“థాంక్స్” రిసీవర్ పెట్టేశాడు అమరనాథ్.

ఇంతలో రుక్మిణి వచ్చింది.

“ఏమిటి అలా వున్నారు? ఏం జరిగింది? ఎవరికి ఫోన్ చేశారు?”

ప్రశ్నల వరం కురిపించింది.

“మనల్ని దోచుకున్న వాళ్ళలో ఒకడు కనిపించాడు. పోలీసులకి ఫోన్ చేశాను” అన్నాడు.

“నిజమే?” అశ్చర్యంగా ప్రశ్నించింది.

“అవును. నీ నగలు ఇమ్మని క తితిసి పొడవబోయాడు గురుందా? పొడుగుగా వున్నాడు. వాడికే నువ్వు నగలు గూడా ఇచ్చావు” అన్నాడు.

“ఏమోనండి సరిగా జాపకం రావడంలేదు.”

“వాడిని చూస్తే మాత్రం గుర్తుపడతావు. నేను గూడా మొదట్లో గుర్తుపట్టలేకపోయాను. యెక్కడో చూశానే అనిపించింది. తర్వాత జాపకం వచ్చింది వాడే వీడని.”

“వాడు ఒక్కడే వున్నాడా? మరి మిగిలినవాళ్ళు?”

“ఎక్కడో వుండివుంటారు. వీడిని పట్టుకొని నాలుగు తగలని సే అన్నీ వాడే చెప్పాడు.”

“అయితే మన నగలు దొరుకుతాయంటారా?”

ఆశగా అడిగింది రుక్మిణి.

“ఏమో చూడాలి.”

“నగలు దొరికితే ఆ ఏడుకొండలవాడి దయవలన. కొండకి వెళ్ళి ముక్కు తీర్చుకుంటాను” అంది రుక్మిణి.

“నగలు దొరికినా దొరక్కపోయినా వాళ్ళని జైల్లో వేయిస్తేగాని నాకు మనశ్శాంతి వుండదు” అన్నాడు అమరనాథ్.

పోలీస్ జీవ్ హారన్ వినిపించింది. హడావుడిగా వెళ్ళాడు అమరనాథ్.

జీపులో కూర్చున్న ఇన్స్పెక్టర్ అజీజ్ విప్చేశాడు.

“మీరేగా అమరనాథ్” అన్నాడు ఇన్స్పెక్టర్.

తలవూపాడు.

“ప్లీజ్ గెటిస్” అన్నాడు ఇన్స్పెక్టర్.

అమరనాథ్ జీపులో కూర్చున్నాడు. అతను దారి చూపిస్తుంటే డ్రైవర్ జీవ్ పోనిస్తున్నాడు.

లక్ష్మీమేనన్ ముందు జీవ్ ఆగింది.

అమరనాథ్ మెట్టెక్కి మేడపైకి వెళ్ళాడు.

తొమ్మిదో నెంబర్ గది తాళం వేసివుంది.

నివ్వెరపోయాను అమరనాథ్.

“ఈ గదిలోనే వుంటే చూశాను ఇనస్పెక్టర్”

అన్నాడు అమరనాథ్.

“మరి ఎక్కడున్నారు? లాక్ చేసి వుందిగదా?”

“ఏమోమరి? ఇంతలోనే ఏమయ్యారు? గంట కూడా కాలేదే?” అన్నాడు.

దాదాపు అన్నిరూములూ ఖాళీగానే వున్నాయి. ఆ పెన చివరో పదమూడో నెంబరు గదిలో లెటు వెలుగు తోంది.

అమరనాథ్ ఆ గదివైపు వెళ్ళాడు.

లోపల ఒక యువకుడు చాపమీద పడుకునివున్నాడు. ఏదో ప్రతీక చదువుకుంటున్నాడు.

“మిష్టర్మిష్టర్”

ఆ యువకుడు లేచి వచ్చాడు అమరనాథ్ ని చూసి.

“తొమ్మిదో నెంబరు గదిలో కుర్రాళ్ళు యెక్కడి కెళ్ళారు?”

“వెళ్ళిపోయారు” అన్నాడు అతను అమరనాథ్ ని పోలీసువాళ్ళనీ చూసి ఆశ్చర్యపోతూ.

“ఎక్కడికి?”

“ఎగ్జామ్స్ అయిపోయాయిగా. నిన్ననే పూర్తయ్యాయి.”

“అయితే?”

“వాళ్ళ పూరెళ్ళిపోయారు?”

“వాళ్ళు న్నూడెంటూ?”

“అవును. ఏం జరిగింది? ఏదైనా గొడవ చేశారా?”

“దొంగతనం చేశారు” అన్నాడు అమరనాథ్.

“ఏమిటి వాళ్ళు దొంగతనం చేశారా?” ఆశ్చర్యంగా

ప్రశ్నించాడు అతను.

“మిషర్! ఆ రూమ్లో వాళ్ళు నీకు తెలుసా?”

ప్రశ్నించాడు ఇనస్పెక్టర్.

“తెలుసు.”

“ఏం చదువుతున్నారు?”

“బి.కామ్.”

“ఆ రూమ్లో మొత్తం ఎంతమంది వున్నారు?”

“నలుగురు.”

“వాళ్ళ అడ్రసులు తెలుసా?”

“తెలీదు.”

“వాళ్ళు ఎంత సేపు ఆయింది వెళ్ళిపోయి?”

“పావుగంట ఆయివుంటుంది?”

“రెలుకి వెళ్ళారా? బస్సుకా?”

“వీమో తెలీదు.”

“నువ్వేం చదువుతున్నావు?”

“నేను చదవడంలేదు. ఫిలిమ్ రిప్రజెంటెటివ్ గా పని

చేస్తున్నాను.”

“ఎక్కడ?”

“అనార్కనీ కంపెనీలో.”

“నీ పేరేమిటి?”

“యమ్. మురళీ మోహన్.”

“ఆ రూమ్లో వాళ్ళ పేర్లు తెలుసా?”

“నేను ఎక్కువగా రూమ్లో వుండను. అందరి పేర్లూ

నాకు తెలీదు. చక్రవర్తి మాత్రం తెలుసు.”

“ఎలా వుంటాడు అతను?”

“పొటిగా నల్లగా వుంటాడు.”

ఇనస్పెక్టర్ అజీజ్ ప్రశ్నార్థకంగా అమరనాథ్

ముఖంలోకి చూశాడు ఏం చేద్దామన్నట్లుగా.

“నేను మీకు శ్రమయిచ్చాను సారీ!” అన్నాడు అమరనాథ్.

“దట్టాల్ రైట్. మీరు ఎంత సేపైంది వాళ్ళని చూసి” అన్నాడు ఇనస్పెక్టర్.

“గంట కావచ్చు.”

“వాళ్ళని చూసిన వెంటనే మాకు ఎందుకు ఫోన్ చెయ్యలేదు మీరు?”

“నేను ఫోన్ చేసే లోపల వాళ్ళు దాటిపోతే కష్టం కదా!”

“అదికాదు. మీరు ఇంట్లో వున్నారు గదా! వెంటనే సేషన్ కి రాకుండా ఇంటికి ఎందుకు వెళ్ళారు?”

“ఇదే ఇనస్పెక్టర్ నేను చేసిన పొరపాటు. సరాసరి మీ దగ్గరికి వచ్చివుంటే వెంటనే దొరికిపోయేవాళ్ళు” అన్నాడు అమరనాథ్ విచారంగా.

“వీళ్ళు నూడెంట్స్ అని యితను చెప్తున్నాడు. మీ కేమో దోపిడీ దొంగలని అంటున్నారు. మీరు సరిగా చూశారా? పొరబడ్డారేమో?” అన్నాడు ఇనస్పెక్టర్.

“లేదు. ఇనస్పెక్టర్ నాకు బాగా గుర్తు. వాడే. ఇప్పటికే నా మనం వెలికితే తప్పకుండా దొరుగుతాడు.”

“ఎక్కడ దొరుగుతాడండారు?”

“రైల్వే స్టేండ్ లోగాని, బస్ స్టేషన్ లోగాని వుంటాడు పదండి.”

“సారీ అమరనాథ్ గారూ! అసలు రిటైన్ కంపెయింట్ లేనిదే మేము బయల్ పరగూడదు. అదీకాక మీరు ఎవరిని చూసి ఎవరనుకుంటున్నారోనని నాకు అనుమానంగా వుంది. క్లోజయిపోయిన కేసుని పట్టుకుని తిరిగితే

ఇక మా పనులన్నీ ఏం కావాలి.”

అమరనాథ్ కి ఇనస్పెక్టర్ మాటలు వీంటుంటే బాధ కలిగింది.

“మీకంత నమ్మకం వుంటే ఆటోలో వెళ్ళి వెతకండి. అక్కడ ఆ దొంగలు వుంటే ఫోన్ చెయ్యండి. వెంటనే వస్తాం” అన్నా ఇనస్పెక్టర్.

అమరనాథ్ వుక్రోషంతో అలాగే అన్నాడు. రెండు గంటల సేపు రైల్వేస్టేషను, బస్ స్టేషన్ అంతా తిరిగి తిరిగి ఇంటికి వచ్చాడు ముఖం వ్రేలాడేసుకుని.

2

ఆ రాత్రి అమరనాథ్ కి నిద్రపట్టలేదు. లేచి అటూ ఇటూ పచార్లు చేశాడు.

గతం జాపకం వస్తోంది.

ఎంత అవమానం జరిగింది ఆ రోజు!

అమరనాథ్ కొడుకు పెళ్ళి గుంటూరులో జరిగింది. అతని కొడుకు బి.ఇ. చదివి ఫస్ట్ క్లాస్ లో ప్యాసయ్యాడు. జూనియర్ ఇంజనీరుగా చేస్తున్నాడు.

గుంటూరులో రెండు అంబాసిడర్ కార్లలో సాయం కాలం ఆరుగంటలకి బయల్దేరారు కోడల్ని తీసుకుని. రెండు కార్లలోనూ ఎక్కువ ఆడవాళ్ళే వున్నారు.

పెళ్ళివాళ్ళు భోజనం చేసి బయల్దేరమన్నా వినిపించుకోలేదు. హైదరాబాద్ చేరేవరకు ఆలస్యమైపోతుందని హడావుడిగా అందర్నీ బయల్దేరదీశాడు అమరనాథ్. ఆయనగారి తత్వమే అంత. తను పట్టిన కుండేలికి మూడే కాళ్ళు అనే స్వభావం. అందుకే అంతా ఎదురు చెప్పుకుండా బయల్దేరారు.

గురజాల వచ్చేసరికి అందరికీ కడుపుల్లో యెలుకలు

చూరాయి. ఆకలి దంచుతోంది. కాని యెవరూ మాట్లాడలేదు.

మా చెర్ల వెళ్ళాక అందరికీ హోటల్లో భోజనాలు పెట్టిచాడు అమరనాథ్.

మళ్ళీ అంతా బయల్ పేరేటప్పటికి పదకొండు దాటింది. కొంత సేపటికి కారు కొండల్లోకి ప్రవేశించాయి. ఆకాశం మబ్బుపట్టి వుంది. వెన్నెల లేదు. చీకటి.

ఒక మలుపులో పెద్ద చెట్టుకొమ్మ అడ్డం పెట్టివుంది. డ్రైవర్ సడన్ బ్రేక్ వేశాడు. వెనుక నుంచి వచ్చేకారు ముందు కారును గుద్దుకున్నంత పనయింది.

కారు ఆగగానే ఆరుగురు కుర్రవాళ్ళు కత్తులు తీసుకుని బయటకు వచ్చారు చెట్ల గుబురుల్లో నుంచి. డ్రైవర్ గాని బెదిరించి రెండు కార్లను రోడ్డునుంచి ప్రక్కకు తీసుకళ్ళారు. కారు చెట్ల గుబురుల్లోకి వెళ్ళాయి.

అప్పుడు ఒకడు బ్యాటరీ లైటు వేసి అందర్నీ కారు దిగమన్నాడు. చుట్టూ వాళ్ళు నిల్చున్నారు కత్తులు పట్టుకుని.

అడవాళ్ళు భయంతో వణికి చస్తున్నారు. అందరి వంటిమీద నగలున్నాయి. నూట్ కేసులో పదివేలు క్యాష్ గూడా వుంది.

అమరనాథ్ కి బి. పీ. పెరిగిపోతోంది. కానీ ఏం చేసేటట్లు? ఆ కుర్రాళ్ళందరికీ పాతికేళ్ళలో పే వుంటుంది వయసు. అంత లేతగా వున్నాయి ముఖాలు.

పొద్దుగా వున్న కుర్రాడు కత్తిపట్టుకుని “అమ్మలారా అందరూ తియ్యండి నగలు. తీసి ఈ సంచీలో వేసి పుణ్యం కట్టుకోండి. లేకపోతే మేం మిమ్మల్ని బలవంతంగా కత్తితో పొడిచి చంపాల్సి వస్తుంది. ఆ

తర్వాత మీ నగలు ఎటూ మా సంచిలోకి వస్తాయి. అనవసరంగా ఆలస్యం చెయ్యకండి” అన్నాడు.

“ఊఁ....తియ్యండి! బ్రతికుంటే మీ మొగుళ్ళు మళ్ళీ చేయిస్తారు నగలు. బాధపడకండి అమ్మలారా! అమ్మా! పెళ్ళికూతురూ! తియ్యి తల్లి సరికొ త నెకెస్. ముక్కు చెవులవి వుంచుకో ఫర్వాలేదు. మరీ బోసిగా వుంటే బాగుండదు” అంటూ అతను పకపక నవ్వాడు.

ఆలస్యం చేస్తే ఆ కుర్రాళ్ళు అడవాళ్ళని ఇంకా ఆవమానకరమైనవి చేస్తే!

ఆ వూచీ భరించలేకపోయాడు అమరనాథ్.

“నగలు తీసి ఇవ్వండి. భయపడకండి” అని అందరికీ చెప్పాడు అమరనాథ్.

అడవాళ్ళ దగ్గర నగలు, కారులో విలువైన సామాను, నూట్ కేసులో క్యాష్ తీసుకుని కారు టైరు కోసిపారేశాడు.

“ఇక దయచెయ్యండి! ఫర్లాంగు దూరంలో ఈ ముళ్ళలో నడిచి రోడ్డు చేరుకోండి. తారురోడ్డు వస్తుంది. ఆ రోడ్డుమీద ఈ రాత్రికి పడుకోండి హాయిగా!”

“బ్రదరూ! పెళ్ళికొడుకూ! నువ్వుమాత్రం ఏ పాద లోనో దూరిపోయి కార్యం చేసుకో, డోంట్ వేస్ట్ టైమ్!”

వాళ్ళు ఇష్టం వచ్చినట్లు వాగుతూ మాయమైపోయారు చీకట్లో!

అతికష్టం మీద ఏడుస్తూ, మొత్తుకుంటూ రోడ్డు మీదకు చేరుకున్నారు. ఒక లాకీ పోతుంటే ఆపి సంగతంతా చెప్పకున్నారు. వీళ్ళ ఏడుపు మొఖాలు చూసి అతను బాలిపడి ఎక్కించుకుని మాచెర్ల వరకూ తీసు

కళ్ళాడు. ఆక్కడ పోలీస్ స్టేషన్ లో రిపోర్టు చేసి
గుంటూరులో వియ్యంకుడికి ఫోన్ చేశాడు.

తెలవారిన తర్వాత రెండు కార్లలో వియ్యంకుడు
వచ్చి అందర్ని హైద్రాబాద్ చేర్చాడు.

రెండేళ్ళు గడిచింది.

దోపిడీ చేసిన దొంగలు దొరకలేదు.

అమరనాథ్ సంవత్సరం క్రితం రిటైరైపోయాడు
సర్వీసు నుంచి.

ఏమీ పనిలేకపోవడంతో ఆ సంగతులే జాపకం నస్తూ
వుంటాయి.

దోపిడీ దొంగలను పోలీసులు యెందుకు పట్టుకోలేక
పోయారో ఆరంకావడం లేదు అమరనాథ్ కి.

‘చిక్కినట్టే చిక్కి జారిపోయాడు రాస్కెల్’ అను
కున్నాడు.

‘వాడే ఆ రోజు బ్యాటరీలైటు అందరికీ వేసి నగలు
సంచిలో పోగు చేసుకున్నాడు. తన కళ్ళు మోసం
చెయ్యవు. వాడే....వాడే! ఎలాగై నా వాడిని పట్టుకుని
పోలీసులకు అప్పజెప్పాలి!’

అమరనాథ్ కి నిద్రపట్టడం లేదు.

3

“నాన్నా! నీ కళ్ళు అలా ఎర్రగా వున్నాయేం?”
అని అడిగింది ప్రేమలత.

అమరనాథ్ మాట్లాడలేదు,

“మీ నాన్న దొంగల్ని పట్టుకోవడానికి వెళ్ళుంటాడు.
నిద్రలేక కళ్ళు ఎర్రబడ్డాయి” అంది రుక్మిణి నవ్వుతూ.

అమరనాథ్ భార్యవంక గుర్రుగా చూశాడు.

“చాల్లేవోయ్ పరిహాసాలు” అన్నాడు.

ప్రేమలతకు ఏమీ అరం కాలేదు.

“దొంగలేమిటే అమ్మా!” అంది.

“అప్పుడెప్పుడో మీ అన్నాయి పెళ్ళికి దొంగలు దోపిడీ చేశారు గదా!”

“అవును. నేనప్పుడు రాకపోవడం మంచివైంది. చక్కగా గుంటూర్లోనే వుండిపోబట్టి నా నగలు పోకుండా వున్నాయి.”

“ఆ దొంగ యెవడో నిన్న మీ నాన్నకి కన్పించాటడ. రాత్రి పదింటివరకూ వెతికి వెతికి వచ్చాడు” అంది రుక్మిణి ఎగతాళిగా.

“అవునా నాన్నా!” అంది ప్రేమలత.

“ఆ.....దొరికినటే దొరికి జారిపోయాడమ్మా! ఎక్కడికి పోతాడులే! వాడిని పట్టుకోకపోతే నా పేరు అమరనాథ్ కాదు” అన్నాడు రోషంగా.

“ఆ.....దొరుకుతాడు. వాడేం పిచ్చిపులాయా దొరకడానికి. అంతా మీ నాన్న పిచ్చి కాకపోతే! ఎవడో చూసి దొంగనుకుంటున్నాడేమో! దారి దోపిడీలు చేసేవాడు పట్నాల్లో తిరుగుతాడా ఎక్కడైనా!” అంది ఆమె.

అమరనాథ్ కి కోపం ముంచుకొచ్చింది.

“అవన్నీ నీకెందుకు? నేను వాడిని పోలీసులకు పట్టిస్తాను చూడు!” కోపంతో లేచిపోయాడు అక్కడ్నుంచి.

“రిటైరయ్యాక ఈయనగారికి రోషం పెరిగిపోయింది. ఆ బి.పి. మాత్రం మా నేకారేమో!” అంది రుక్మిణి.

“నువ్వూరుకోవే! లేనిపోని గొడవ” అంది ప్రేమలత నవ్వుతూ.

“సరే నా కెందుకులే! నీకు కాలేజీ గూడా లేదుగా!

అయ్యా కూతుళ్ళిద్దరూ వెళ్ళండి దొంగని పట్టడానికి”
అంది రుక్మిణి పరిహాసం చేస్తూ.

అమరనాథ్ డ్రైన్ చేసుకుని లిఫ్ట్ మేన్ నకి వెళ్ళాడు.
ఆస్పడు వుదయం పది గంటలయింది.

పైన రూములన్నీ తాళాలు వేసివున్నాయి. క్రింద
గూడా యెవరూ లేరు.

ఒక ముసలాడు చుట్ట కాల్చుకుంటూ కూర్చున్నాడు.
అమరనాథ్ ని చూసి చుట్ట ఆర్పి లేచి నిల్చున్నాడు.
యెవరనుకున్నాడో ఏమో!

“ఎవరూ లేరా?”

“లేరయ్యా!” అన్నాడు.

“నువ్వేం చేస్తావిక్కడ?”

“గదులు వూడుస్తానయ్యా! కా రేజీలు తెస్తానయ్యా!”

“అచ్చా! తొమ్మిదో నెంబరు గదిలో ఎవరెవరున్నారో
తెలుసా?”

“ఆళ్ళంతా పొయ్యారుగా బాయి!”

“పోతే పొయ్యారే! నీకు తెలుసా?”

“ఆఁ” తల వూపాడు ముసలోడు.

“చెప్పు వాళ్ళ పేర్లు.”

“చక్కరవర్తయ్య తెలుసయ్య. ఆయనే దబ్బిస్తాడు
నాకు.”

“మిగిలినోళ్ళు?”

“పేర్లు సరిగా రావయ్యా!” అన్నాడు ముసలోడు.

పేర్లు తెలియకపోవడం ఏమిటి ఇక్కడ వుండేవాడికి.

వీడి తరహా చూసుంటే కావాలని దాచిపెడుతున్నట్లుంది.
తనని చూడగానే ఎందుకు భయపడి లేచినట్లు?

“సరే! ఈ మేడ యెవరిది?”

“నేటుది.”

“యొక్కడుంటాడు నేటు? ఇల్లు చూపిస్తావా?”

ముసలాడు తల వూపాడు.

రాష్ట్రపతి రోడ్డులోకి తీసుకెళ్ళాడు.

“ఇంటెక్కడికి?”

“కొటుకి.”

“ఇంటికి కాదా?”

“ఇప్పుడు టయాంలొ ఇంట్లో వుండడయ్యా!”

ఒక ఇంజనీరింగ్ షాపులోకి తీసుకెళ్ళాడు.

“నమస్తే శేట్ జీ” అన్నాడు అమరనాథ్.

“నమస్తే నమస్తే అయియే బె టీయే!”

అంటూ మర్యాదచేశాడు శేటు కష్టమర్ అనుకుని.

అమరనాథ్ తను వచ్చిన పని చెప్పాడు.

శేట్ ముఖం చిట్టించుకుని “మేరే నెమాలొమ్ సావ్! మేరే బేటాకి పూచో!” అన్నాడు.

“కహా హాతుమారీ బేటా?”

శేట్ టెలిఫోన్ నెంబరు ఇచ్చాడు.

అమరనాథ్ డైలీ చేశాడు.

అవతలనుంచి శేట్ కొడుకు మాట్లాడాడు. తనకు చక్రవర్తి అద్దె ఇచ్చేవాడని. మిగిలినవాళ్ళు యెవరో తనకు తెలియదని చెప్పాడు. అంతకంటే ఏమీ చెప్పలేనన్నాడు.

ఫోన్ చేసినందుకు డబ్బు వ నూ లు చే సి పంపాడు శేటు.

అమరనాథ్ సీతసంగా పయలేరాడు.

కాలేజీకి సెలవలు. ప్రిన్సిపాల్ వుంటాడో లేదో అనుకుంటూనే వెళ్ళాడు అమరనాథ్. ప్రిన్సిపాల్ గది తీసివుండటంతో సంతోషించాడు.

గదిబయట అటెండర్ స్టూల్ మీద కూర్చుని బీడీదమ్ము కొడుతున్నాడు.

“లోపల ఎవరున్నారు?”

“అయ్యగారు ఒక్కరే!” అన్నాడు అటెండర్.

చీటి రాసిచ్చాడు.

అటెండర్ లోపలకెళ్ళి తిరిగివచ్చి “రమ్మన్నారు” అన్నాడు.

“గుడ్ మార్నింగ్” అన్నాడు అమరనాథ్.

“ప్లీజ్ టేక్ యువర్ సీట్” అన్నాడు ప్రిన్సిపాల్.

అమరనాథ్ ధాంస్ చెప్పి కూర్చున్నాడు.

“చెప్పండి” అన్నాడు ప్రిన్సిపాల్.

“చిన్న హెల్ప్ చెయ్యాలి.”

“అడ్మిషన్ల గొడవే గదా! అప్పుడే తొందరముంది సార్!” అన్నాడు నవ్వుతూ.

“నో....నో.... నేను అడ్మిషన్ గురించి రాలేదు.”

“మరి?” ప్రశ్నార్థకంగా చూశాడు.

“చక్రవర్తి అని ఒక కుర్రావాడి అడ్రస్ గురించి వచ్చాను.”

“ఏం చదువుతున్నాడు.”

“బి.కామ్.”

“ఏ ఇయ్యరు?”

“తెలీరు సార్!”

“ఇయ్యర్ తెలియకపోతే కష్టంగాదా!”

“ప్రీజ్! మీరెలాగై అతని అడ్రసు సంపాదించి పెట్టాలి. చాలా ముఖ్యమైన పని వుంది” బ్రతిమాలుతూ అన్నాడు.

“ఏమిటి? పిల్లనివ్వాలను కుంటున్నారా!”

అమరనాథ్ వెర్రి నవ్వుకటి నవ్వాడు.

ప్రిన్సిపాల్ కర్కుని పిలిచి ఆ పని ఒప్పజేప్పాడు. పావుగంటలో చిన్న సిక్విమిద అతని అడ్రస్ నోట్ చేసుకుని వచ్చాడు కర్కు.

“బి.కామ్లో చక్రవర్తి పేరుతో ఇంకా ఎవరై నా వున్నారేమో వెర్రి ఫై చేశావా?” కర్కుని అడిగాడు ప్రిన్సిపాల్.

“లేదు సార్! ఇతను బి.కామ్ ఫైనల్ ఇయ్యర్. ఆ పేరుతో ఇంక ఏ నూడెంటూ లేడు” అన్నాడు కర్కు.

ప్రిన్సిపాల్ ఆ సిక్వి అందించాడు అమరనాథ్ కి.

బి. చక్రవర్తి,

కేరాఫ్ యస్. వెంకటాచలం,

చిక్కడపల్లి.

ప్రక్కనే ఇంటి నెంబరు వుంది.

‘హమ్మయ్య సిటీలోనే వున్నాడన్నమాట’ అనుకున్నాడు అమరనాథ్ సంతృప్తిగా.

ప్రిన్సిపాల్ కి కర్కుకి ధాంక్స్ చెప్పి ఆటోలో చిక్కడపల్లికి వెళ్ళాడు.

ఇంటి నెంబర్ సులభంగానే దొరికింది.

కాలింగ్ బెల్ నొక్కాడు.

పాతికేళ్ళ పడుచు తలుపు తీసింది.

ముసలాయన్ని చూసి చుట్టమని అనుకుందో ఏమో

“రండిరండి....” అంది.

“వెంకటాచలంగారు వున్నారా?” అని అడిగాడు అమరనాథ్.

“వెంకటాచలం ఎవరు?” అశ్చర్యపోతూ అడిగింది ఆమె.

అమరనాథ్ తికమకపడాడు.

“ఈ ప్లాట్ లో వెంకటాచలంగారు లేరా?” అన్నాడు.

“నాకు తెలీదండి. మేం ఆర్నెల్లనుంచి వుంటున్నాం.”

“అయితే ఇంతకుముందు వుండేవాడా?”

“తెలీదండి.”

“మీవారెక్కడ పనిచేస్తారు?”

“నేట్ బ్యాంక్ లో.”

“మీవాణకి తెలుసేమో?”

“ఏమోనండి? పోనీ ఇల్లుగలవాళ్ళని అడగండి.”

అంది ఆమె.

“ఎక్కడుంటారు వాళ్ళు?”

“క్రింద పోర నే” అంది ఆమె.

అమరనాథ్ క్రిందకు దిగాడు. ఆమె ఏమనుకుందో ఏమో ఆతనితో దిగివచ్చి “పిన్ని గారూ! పిన్ని గారూ!” అని పిలిచింది.

క్రింద పోర్ న్ తలుపు తెరుచుకుంది.

కుక్క ఒకటి భే...భే...మంటూ దూకింది.

అమరనాథ్ కంగారుపడి వెనక్కి వేశాడు అడుగులు.

“డాలీ!... ఏయ్ డాలీ!” అని గడమాయించింది

ఇల్లుగలవిడ.

కుక్క తోక వూపుకుంటూ వెనక్కి తగ్గింది.

ఇల్లుగల్గిపోయిన ఎర్రగా గుమ్మడిపండులా వుంది. స్టీవ్ లెస్ బాకెట్ వేసుకుంది. పెదవులకు లిప్ స్టిక్ పూసుకుని ముఖానికి దట్టంగా మేకప్ కొట్టుకొని పదహారేళ్ళ పడుచులా అలంకరించుకుంది. గ్రీన్ నెలాక్స్ చీరలో ఆ నలభై ఏళ్ళ అందరైనా చూశేక అమరనాథ్ కళ్ళు ఇబ్బందిపడ్డాయి.

“ఏం కావాలి?” అడిగింది పిన్ని గారు.

“వెంకటాచలంగారని వెహికల్ లో వుండేవారు...”

అమరనాథ్ పూర్తిగా చెప్పకముందే “ఖాళీచేసే శారుగా! ఆర్నెలు వెనే అయ్యింది” అంది పిన్ని గారు.

“ఆయన ఎక్కడ పనిచేసేవాడో మీకు తెలుసా?”

“తెలుసు.”

అమరనాథ్ ప్రాణం లేచివచ్చింది.

“ఆయన మెంటల్ స్పెషలిస్టు. విశాఖపట్నం ట్రాన్స్ ఫర్ అయ్యింది” అంది పిన్ని గారు.

అమరనాథ్ ప్రాణం పోయింది.

“ఏమిటి వెబాక్ వెళ్తున్నారా?” ఆశ్చర్యంగా అడిగింది రుక్మిణి భర్తని.

“అవును.”

“ఏమిటి అంత అరెంట్?”

“మా ఛీఫ్ ఇంజనీర్ కూతురు పెళ్ళి.”

రుక్మిణి పకపక నవ్వింది.

“రిటైరేషోయాక ఇంకా మీ ఛీఫ్ ఏమిటండీ!”

“బాగుంది. రిటైరేషే అనగూడదా!”

“ఇప్పుడు వెళ్ళకపోతే ఏం?”

“బాగుండదు.”

“ఎప్పుడు వెళ్ళి?”

“ఎలుండి.”

“మళ్ళీ ఎప్పుడొస్తారు?”

“పెళ్ళవగానే! నాకేం పనివుంది అక్కడ?”

“ఏమండీ!”

“వూ.....”

“పెళ్ళికి నేనూ నస్తానండీ.”

అమరనాథ్ గుండెలో రాయిపడింది.

“నువ్వెందుకు?”

“పెళ్ళికి వస్తానంటే నువ్వెందుకు అంటారేమిటి? మీ ఫీఫ్ ఇంజనీర్ మన కులం వాడేగదా! మన అమ్మాయికి ఏదై నా సంబంధం వుండేమో చూస్తాను.”

“అమ్మాయికి సంబంధం వెజాక్ వెళ్ళి చూడాలా? సిటీలోనే బోలెడున్నాయ్! ఓజిల్లు రానీ ముందు.”

“సంబంధం సరైండి. నేను వెజాక్ ఎప్పుడూ చూశేదు. చూసినట్టు వుంటుంది. పెళ్ళికి వెళ్ళినట్టూ వుంటుంది. దారిలో సింసాచలం, అన్నవరం చూసి రావొచ్చు. ఇంకెప్పుడు చూస్తాం? వయసు అయిపోతుంటే!”

అమరనాథ్ తల పట్టుకుని కూర్చున్నాడు.

“నవ్వొద్దులే ఇప్పుడు. మా క్రెండీలో కలిసి వెళ్తున్నా. తర్వాత చూద్దాం” అన్నాడు.

ఆమె రుసరుసలాడుతూ వెళ్ళిపోయింది.

అమరనాథ్ నవ్వుకుంటూ సూట్ కేసుతో రోడ్డు మీదకువచ్చి ఆటో ఎక్కాడు.

విజయవాడవరకూ బస్ లో వెళ్ళాడు. అక్కడ కోర నుండల్ ఎక్స్ ప్రెస్ దొరికింది.

అతను హాస్పిటల్‌కి వెళ్ళేసరికి ఓ.పి.లో మెంటల్ సేషెంటును చూస్తున్నాడు వెంకటాచలం. ఆందర్ని చూసేసరికి పన్నెండు దాటింది. అప్పుడు వెళ్ళి కలుసుకున్నాడు.

“చక్రవర్తి నా బ్రదర్‌నా! ఇంటి దగ్గర సరిగా చదవడం లేదని మా మామగారు గొడవచేసే హెదరాబాద్‌లో జేర్పించాను. ఫైనల్ ఇయ్యర్‌లో నాకు ఇక్కడికి ట్రాన్స్‌ఫర్ అయ్యింది. ఫ్రెండ్స్‌తో కలిసి సికింద్రాబాద్‌లోనో ఎక్కడో రూమ్‌లో వుంటున్నానని లెటర్ రాశాడు. హాస్పిటల్ దొరకలేదట. ఇంతకీ వాడితో ఏం పనిమీకు? ఏదె నా మాచ్ కోసమా?”

డాక్టర్ వెంకటాచలం నాన్ స్టాప్ గా మాట్లాడేశాడు.

“చక్రవర్తిలో నాకు పనిలేదు. చక్రవర్తి ఫ్రెండ్ ఒకడున్నాడు. అతన్ని గురించి ఎంక్వయిరీ చెయ్యాలి. అందుకు!” అన్నాడు అమరనాథ్.

“మాచ్ విషయమేగా! ఫ్రెండ్స్‌కి బాగా తెలిసి వుంటాయిలెండి ఇటువంటి విషయాలు. మీరు మా చక్రవర్తి కి పిల్లనివ్వాలనివచ్చే రేమోనని హాడలిపోయాను. ఎంగుకంటే వాడికి మా అమ్మాయిని ఇవ్వాలనుకుంటున్నాం. మీరు పోటీకి వచ్చి ఎక్కువ కట్నం ఇస్తానంటే మా మామ నై అంటాడు. వట్టి కక్కుర్తి మనిషి లెండి.”

“మీరు డాక్టరు. మీకంటే నేను ఎక్కువ కట్నం ఎలా ఇస్తానులెండి.”

“ఎవరె నా మీ ఇంజనీర్ తర్వాతే!”

“ఇంజనీర్ తే మాత్రం ఏం ఆదాయం వుంది?”

“భలేవారే! ఎక్కడెక్కడి డబ్బు ప్రాజక్టులకే ఇస్తున్నారుగా గవర్నమెంట్. దేశంలో డబ్బుచాలక వరల్డు బ్యాంక్ నుంచి గూడా తెచ్చి మీ దోసిట్లో పోస్తున్నారు. ఆసలు గవర్నమెంట్ ఖజానా అంతా మీ స్వంతం. హా హా” అని నవ్వుతున్నాడు వెంకటాచలం.

‘ఈ డాక్టరు తక్కువ తింటున్నట్లు’ అని లోలోపల తిట్టుకుంటూ “మీవాడి అగ్రెజ్షన్ చెప్పే నేను సెలవు పుచ్చుకుంటాను” అన్నాడు అమరనాథ్.

“శ్రీశైలం డామ్ అంతా ఇసుకతో కడుతున్నారంటగా! పగిలిన డామ్ ఫోటో పేపర్ లో వేణారెండి” అన్నాడు వెంకటాచలం నవ్వుతూ.

“పొరపాటు ఎవరికై నా వస్తుంటాయి డాక్టర్ గారూ! మీవాళ్ళు మొన్న నశింభానుకి కళ్ళు పోగొట్టలేదా! ఆపలేషన్లు చేసి కత్తెరు, టవళ్ళు పాటలో పెట్టి కుట్టేసిన డాక్టర్ సంగతి కోజూ పేపర్ లో వేస్తున్నారుగా మీరు చూడంలేదా?” అన్నాడు అమరనాథ్ కుతకుత వుడికిపోతూ.

“భలేవారండి మీరు! భలే చెబ్బ కొట్టారే! ఎంతై నా మనం.... మనం భాయి.... భాయ్!....” అన్నాడు డాక్టర్ వెంకటాచలం.

అమరనాథ్ ఇబ్బందిగా నవ్వాడు.

వీళ్ళిద్దరి చలోక్తులు వింటూ నవ్వుకుంటున్నారు దగ్గరలోనే కూర్చున్న పశాన్ సర్జన్లు, నర్సులు.

“మా మామయ్య వ్యవసాయం చేస్తుంటాడు. వంద ఎకరాల ఆసామిలెండి. గాజులపాలెం వేళ్ళే యెవరై నా చెప్పారు రామసుబ్బయ్యగారంటే.”

“గాజులపాలెమా?”

“అవును సార్!”

“యెక్కడ ఆ వూరు?”

“మీకు తెనాలి తెలుసా?”

“తెనాలి తాలూకానే!”

“థాంక్స్.”

“ఇంజనీరు గారూ! భోజనం చేసి వెళ్ళురు గాని వుండండి.”

“నో థాంక్స్!” అన్నాడు అమరనాథ్.

6

“పేరు గూడా తెలియని వాడికి పిల్లనివ్వాలనుకుంటున్నారా?” పకపక నవ్వాడు చక్రవర్తి.

“పేరు తెలుసు. కాని గుర్తులేదు. పెద్ద వయసు కదా మతిమరుపు యెక్కువైపోయింది” అన్నాడు అమరనాథ్ చిరునవ్వు నవ్వుతూ.

“వాడి పేరు ఆరునరావు.”

“మంచివాడేనా?”

“అతను నా స్నేహితుడు. మంచివాడని చెప్పక చెడ్డవాడని చెప్పానా?” నవ్వాడు చక్రవర్తి.

చక్రవర్తి చెల్లెలు రెండు గ్లాసులతో కాఫీ తెచ్చి అందించింది.

“మీరు ఏది చెప్పినా మాకు సంతృప్తి గానే వుంటుంది” అన్నాడు.

“ఆరునరావు గురించి మీకు అంతా తెలుసా?”

“అతని గురించి నాకేమీ తెలియదు. పేరుగూడా చుర్చిపోయేగదా ఇంత దూరం వచ్చాను. మీరు చెప్పాలి అంతా!” అమరనాథ్ అతను నమ్మేటట్లు అబద్ధాలు చెప్పాడు.

“వాడికి తల్లి దండ్రులులేరు.”

“నుంచీ దేగదా! కట్నాలూ లాంఛనాలు అని గొడవ వుండదు” నవ్వాడు అమరనాథ్.

“అవుననుకోండి. కాని వాడి మేనమామ ఈ పెళ్ళి జరగనిసాడని నాను నమ్మకం లేదు.”

“వ్లే?”

“అయిన తన కూతుర్ని ఇవ్వాలనే వీడిని చదివి స్తున్నాడు.”

“అలాగా?” నిరుత్సాహపడినట్లు నటిం చాడు అమరనాథ్.

“రెండేళ్ళ క్రితం వీడు కాలేజీలో చేరాక ఒక సంవత్సరం డబ్బు ఇచ్చాడు. తర్వాత పెళ్ళి చేసుకోమని బలవంతంచేశాడు. కాని వీడు బి.కామ్. పూర్తి చేసిగాని పెళ్ళిచేసుకోనని వాళ్ళ మావకి నచ్చజెప్పాడు. ఒప్పుకో లేదు వాళ్ళ మావ. వీడు కాలేజీ మానేశాడు ఒక సంవత్సరంపాటు. తర్వాత వీడు యెవరో కాంట్రాక్టరు దగ్గర పనిచేశాడు. కొంత డబ్బు కూడ బెట్టుకున్నాడు. మళ్ళీ వచ్చి కాలేజీలో చేరాడు. వాళ్ళ మావ గూడా దిగివచ్చి డబ్బు ఇవ్వసాగాడు.”

రెండేళ్ళ క్రితం వీడు చదువు మానేసి ఒక ముతా తయారుచేసుకుని దారి దోపిడీలు చేసివుంటాడు. డబ్బు కూడాక బుద్ధిమంతుడిలా కాలేజీలో చేరాడన్నమాట. వీడు వీదో కష్టపడి డబ్బు సంపాదించుకుని కాలేజీలో చదువుకుంటున్నట్లు నాటకం ఆడుతున్నాడన్నమాట. వీడి బంధారం బెటపెట్టాలి. పళ్ళునూరాడు అమరనాథ్.

“అయితే వాళ్ళ మామ తన పిల్లను ఇచ్చే వుద్దేశ్యం లేకపోతే యూ ఆర్ లక్ష్మీ!” అన్నాడు చక్రవర్తి.

“డైరెక్టుగా వాళ్ళ మామనే కన్నట్ట చేస్తాను. ఆయన అగ్రెడెన్స్ తెలుసా మీకు?”

“ఆయన తెలీదా మీకు?”

“లేదు.”

“సిటీలోనే వుంటాడు.”

“సిటీలోనా? మరి అతను మీ రూమ్లో యెందుకు వుంటున్నాడు?”

“వాళ్ళ మామగారి ఇల్లు చాలా దూరం. అదీగాక చదువుకోవడానికి వీలుగా వుంటుందని మాతో వుంటున్నాడు.”

అమరనాథ్ కి నీరసం ముంచుకొచ్చింది. అయితే అతగాడు సిటీలోనే వుంటున్నాడన్నమాట. చంకలో పిల్లిని పెట్టుకుని వూరంతా తిరిగినట్టు తను సిటీలోనే వున్నవాడి కోసం ఎక్కడెక్కడో తిరుగుతున్నాడు.

“విజయవాడ రోడ్డులోనే పద్మనాభ ఆటోగ్యారేజి వాళ్ళ మామదే. ఆయన పేరు పద్మనాభం” అన్నాడు చక్రవర్తి.

7

గాజులపాలెనుంచి తెనాలి, తెనాలినుంచి విజయవాడ చేరుకునేటప్పటికి చీకటి పడింది. విజయవాడలో వున్న చెల్లెలుగారింటికి వెళ్ళి ఆ రాత్రికి విశ్రాంతి తీసుకుని మర్నాడు ఉదయమే హైదరాబాద్ చేరుకున్నాడు. బస్సులో కిటికీ దగ్గరే కూర్చుని సెన్ బోరుల వంక చూస్తూ కూర్చున్నాడు పద్మనాభ ఆటోగ్యారేజి ఎక్కడందా అని.

పెయింట్ వెలిసిపోయిన పద్మనాభ గ్యారేజి అనే సెన్ బోరు కనిపించింది. కండక్టర్ని రిక్వెస్టుచేసి బస్సు

దిగాడు.

గ్యారేజి ఆవరణ పెద్దదే. లాగీలు, టాక్సీలు, మోటారు సైకిళ్లు, ఆటోలు రిపేరు కోసం వచ్చినవి చాలా వున్నాయి.

మెకానిక్‌లు రిపేరుచేస్తూ తమ పనిలో వున్నారు. కాకీబట్టలు వేసుకున్న నడివయస్సు మనిషే పద్మనాభం అయివుంటాడని అమరనాథ్ అనుకున్నాడు. లావుగా ఫైల్వాన్‌లా దృఢంగా వున్నాడు మనిషి. మీసాలు బాదుగా పెంచాడు. కళ్ళు ఎర్రగా వున్నాయి అతనికి.

“రండి సార్!... రండి” ఆతనే పలకరించాడు అమరనాథ్‌ని.

రేకుల షెడ్‌లో పెయింట్ వెలిసిపోయిన ఐరన్ ఫోల్డు కుర్చీ చూపించాడు అతను. దానిమీద కూర్చుంటే ప్యాంట్‌కి ఆయిల్ మరకలు అంటుకుంటాయేమోనని సందేహం కలిగింది అతనికి. కాని తప్పలేను. ఇబ్బందిగా కూర్చున్నాడు.

“అరునరావు గురించి మాట్లాడదామని వచ్చాను” అన్నాడు.

అరునరావు పేరు వినగానే అతని ముఖం సీరియస్‌గా మారిపోయింది. ఆవేశం కొట్టొచ్చినట్లు కనిపిస్తోంది అతనిలో.

“మీరు పద్మనాభంకదా! మీ మేనల్లుడు అరునరావు” అన్నాడు అమరనాథ్ అతను మాట్లాడక పోవటంచూసి.

“వాడి సంగతి యెత్తకండి నా దగ్గర. వాడుట్టి దొంగ వెధవ” అన్నాడు పద్మనాభం కోపంతో.

“ఆ మాట నిజమే” అన్నాడు అమరనాథ్.

“వాళ్ళమ్మ పోయాక నేను పెంచాను వాడిని.

యెంత డబ్బు భర్చుపెట్టి చదివించానో తెక్కలేదు. పిల్లనిస్తానని అంటే చాలు ఏదుపు ముఖం పెడతాడు. యెందుకులెండి అదంతా! వాడితో మీకేం కావాలి” అన్నాడు పద్మనాభం.

“అరునరావు మీ ఇంట్లోనే కదా వుండేది.”

“పరీక్షలు అయ్యాక ఇంటికొచ్చాడు. అదివరకు ఎక్కడో దోస్తులతోపాటు వుండేవాడు లెండి.”

“ఇప్పుడు వున్నాడా? మీ ఇల్లు ఎక్కడ?” ఆతృతగా అడిగాడు అమరనాథ్.

“ఇప్పుడు లేదు. వాడికి అసలు కాలు నిలుస్తేగా! బద్మాష్ ముండాకొడుకు” తిట్టాడు పద్మనాభం.

“సాయంకాలానికి వస్తాడా!”

“చెప్పానుగా వచ్చి రెండ్రోజులున్నాడు. పెళ్ళి మాట ఎత్తాను. ఇప్పుడు చేసుకోనన్నాడు. నాకు కోపం వచ్చి నాలుగు తగలనిచ్చాను. ఇంకెన్నాళ్ళు వేస్తాడు వాయిదాలు. అసలు వాడికి ధోకాయిచ్చే వుద్దేశం వుందనుకుంటాను. తెలుస్తూనే వుందిగా. ముందు బి.కామ్. అంటే సరే అన్నా. ఇప్పుడేమో ఇంకా చదవాలంటున్నాడు. ఎమ్.కామ్. వీడి బాబు మల్లె వుందా నా దగ్గర. తన్ని తగలేశాన. వీడి బాబులాంటి సంబంధం తెస్తాను నా కూతురికి” మీసాలు మెలేస్తూ అన్నాడు పద్మనాభం.

“అయితే అతను ఎక్కడికి వెళ్ళాడంటారు?”

“దేవుడికి తెలియాలి. మళ్ళీ ఇటు వస్తే కీళ్ళు విరగ దీస్తానన్నాను” కోపంతో కాండ్రించి పూకాడు పద్మనాభం.

ఇంతలో ఎవరో చిన్న కారుని తోసుకుంటూ వస్తే

అటు వెళ్ళాడు.

అమరనాథ్ రోడ్డెక్కి ఆటో కేకేసి కూర్చున్నాడు నీరసంగా.

8

“వాడి పేరు తెలుసుకున్నాను. ఆరునరావు. వాళ్ళ మేనమామ పద్మనాభం. విజయవాడ రోడ్డులో పద్మనాభ ఆటో గ్యారేజీ ఆతనిదే. మొత్తానికి దొంగ సిటీలోనే వున్నాడు. ఎప్పుడో దొరక్కపోడు” అన్నాడు అమరనాథ్.

“ఎలా తెలుసుకున్నారు?” ఆశ్చర్యంగా ప్రశ్నించాడు ఇన్స్పెక్టర్ అజీజ్.

ఆ రోజునుంచి జరిగినదంతా చెప్పాడు.

“ఓపికగా పరిశోధన మొదలు పెట్టారన్నమాట. బాగుంది” అన్నాడు అజీజ్ నవ్వుతూ.

“కుర్రవాడిగా వున్నప్పుడు వై.వి. రావు గారి డిటెక్టివ్ రెగ్యులర్ గా తెప్పించి చదివేవాడిని. టెంపోరావు, కొమ్మూరి నవలలన్నీ కొనేవాడిని. మా నాన్న తిట్టేవాడు డబ్బు తగలేస్తున్నానని. మళ్ళీ రిటైరే నాక అపన చదువుతున్నాను” నవ్వుతూ అన్నాడు అమరనాథ్.

“అయితే యెప్పటికైనా మిమ్మల్ని దోచిన దొంగను మీరే పట్టుకోవాలి.”

“షూర్ నేనే పట్టుకుని తీరతాను. వాడు సిటీలోనే తిరుగుతున్నాడు. నాకూ పనిలేదు. నేనూ తిరుగుతూనే వుంటాను. ఎప్పుడో నా కళ్ళలో పడకపోడు. అప్పుడిక తప్పించుకోలేదు. వెంటనే నేను మీ కంట్రాల్ రూమ్ కి ఫోన్ చేస్తాను. ఆలస్యం చెయ్యకుండా ఫోర్స్ పంపండి.

దొరికిపోతాడు” అన్నాడు అమరనాథ్ ఆవేశంగా.

“ఓ యస్ నేను ఇక్కడ వున్నా లేకపోయినా ఇంజనీర్ అమరనాథ్ గారు ఫోన్ చేసే వెంటనే వెళ్ళమని మా వాళ్ళకి చెప్పాను. సరేనా!” అన్నాడు అజీజ్.

“ధాంక్స్” అన్నాడు అమరనాథ్.

“కాని నాకొక విషయం ఆశ్చర్యంగా తోస్తోంది.”

“ఏమిటి?”

“ఒకసారి దొంగతనానికి అలవాటుపడవాడు తనంతట తను మా నేయడం అరుదు. అరునరావు బి.కామ్. చదువు తున్నాడని చెప్తున్నారు. అతను రెండేళ్ళ క్రితం దోపిడీ చేయడం ఆశ్చర్యంగా వుంది. చేసినవాడు గిల్ల కాంక్ సెతో చాటుమాటుగా తిరుగుతాడుగాని మళ్ళీ మనముందు తిరగలేదు. ఎవరె నా గుర్తుపడతారని భయపడతాడు” అన్నాడు ఇన్స్పెక్టర్.

“ఇది అరుదైన కేసు అనుకోండి. అరునరావుకి చదువు మీద చాలా ఇంట్రెస్టు వున్నట్లు నా పరిశోధనలో తేలింది. మేనమామ చదువుకీ పెళ్ళికి ముడిపెట్టినప్పుడు అతని చదువు ఆగిపోయింది. ఆ పిరియడ్ లోనే అతను ఒక సంవత్సరం పాటు కాలేజీ డిస్ కంటిన్యూ చేశాడు. అప్పుడే ఒకటో రెండో దోపిడీలు చేసి డబ్బు సంపాదించాక ఆ వృత్తి మానేసి వుండొచ్చు. అతను తీవ్రవాది కూడా అయివుండొచ్చు. చెప్పలేం!” అన్నాడు అమరనాథ్.

ఇన్స్పెక్టర్ అజీజ్ తలవూపాడు ఏదో ఆలోచిస్తూ.

“సారీ! మిషర్ ఇన్స్పెక్టర్! మీ టెం ప్లేసు చేసి నట్లున్నాను. సీ.యూ!” అన్నాడు అమరనాథ్ కూర్చోలా నుంచి లేచి.

“నో.... నా టెటాల్!” నవ్వాడు ఇన్స్పెక్టర్ కరచాలనం చేసి.

ఇనస్పెక్టర్ని కలుసుకుని ఇంటికి వెళ్తూ పరధ్యానంగా రోడ్ క్రాస్ చేస్తున్న అమరనాథ్ ని ఒక మోటార్ సెకియూ యాక్సిడెంట్ చేశాడు. అమరనాథ్ వెంటనే స్పృహ తప్పిపోయాడు. మోటారు సెకియూకి మెనర్ ఇంజరీస్ తగిలాయి. అతనికి ఫస్టుఎయిడ్ చేసి పంపేశారు. ముసలాయనదే తప్ప అని బ్రేక్ ఇన్స్పెక్టర్ అభిప్రాయ పడాడు.

మర్నాడు వుదయం అమరనాథ్ కి తెలివి వచ్చింది. ఇన్స్పెక్టర్ అజీజ్ అంతకుముందే ఆయన్ని గురుపట్టి ఇంటికి కబురు చేశాడు. ప్రేమలత, రుక్మిణి హాస్పిటల్ కి వచ్చారు. అమరనాథ్ తెలివిలోకి వచ్చి భార్యతోను కూతురుతోను మాట్లాడుతున్నాడు.

ఆయనకి యాక్సిడెంట్ చేసిన మోటారు సెకియూ ఆయనకి ఎలావుందో పాపం చూసిపోదామని వచ్చాడు.

“నమస్తే!” అన్నాడు అతను.

అమరనాథ్ అతని ముఖం చూసి కొయ్యబారి పోయాడు.

అతనే అరునరావు. దోపిడీ దొంగ. తమ దగ్గర బంగారం, డబ్బు దోచుకున్న క్రూరుడు.

“మీరు రోడ్ క్రాస్ చేస్తున్నారు. నేను హారన్ కొట్టాను. సడన్ బ్రేక్ కూడా వేశాను. కాని లాభం లేకపోయింది. మీరు ఏదో పరధ్యానంలో వున్నారనుకుంటాను” అరునరావు యాక్సిడెంట్ గురించి మాట్లాడుతున్నాడు.

అమరనాథ్ కలా? విజమా? అన్నట్లు అతనివంక చూస్తున్నాడు.

అతని బుర్రలో ఆలోచనలు గిర్రున తిరుగుతున్నాయి. ఇతన్ని పోనివ్వకుండా పోనీసులకు పట్టించేది ఎలా? అని.

అమరనాథ్ నెమ్మదిగా లేచాడు బెడ్ మీదనుంచి. భార్యవారించినా విసలేదు. దూరంగా కేస్ షీటు చూసి మందులు ఇస్తున్న నర్స్ దగ్గరికి వెళ్ళాడు.

“సిస్టర్!” అన్నాడు.

ఆమె తలెత్తి చూసింది.

“సిస్టర్! నాకొక హెల్ప్ చెయ్యాలి.”

“చెప్పండి” గట్టిగానే అంది.

“ఓ! నెమ్మది. అనుగో అక్కడ నా బెడ్ దగ్గర వున్న వాళ్ళు వినకూడదు. సీక్రెట్.”

నర్స్ నివ్వెరపోయింది.

“వెంటనే ఈ నెంబర్ కి డైల్ చెయండి” నెంబరు చెప్పాడు.

ఆమె నోట్ చేసుకుంది.

“ఏం చెప్పమంటారు?”

“ఇన్స్పెక్టర్ ఆజీజ్ పలుకుతాడు. లేదా ఎవరు మాట్లాడినా ఇంజనీర్ అమరనాథ్ మిమ్మల్ని వెంటనే ఇక్కడికి రమ్మన్నాడని చెప్పండి. నొంగ నొంగి కాడని చెప్పండి.”

నర్స్ కి అంతా ఆయోమయంగా వుంది.

ఆమె తెల్లబోయి చూస్తుంటే “ప్లీజ్!”

అన్నాడు అర్థింపుగా.

ఆమె వెళ్ళింది ఫోన్ చెయ్యడానికి.

అమరనాథ్ వెనక్కివచ్చి బెడ్ మీద పడుకున్నాడు.

తనతో ఒక ముక్క-గూడా మాట్లాడకుండా కొర
కొర చూస్తున్న ముసలాయన్ని చూసుంటే అరునరావుకి
నవ్వాస్తోంది. 'కోపం తగలేదు ఓలుమాన్ కి' అను
కున్నాడు.

కాసేపటికి ఇన్స్పెక్టర్ ఆజీజ్ వచ్చాడు తన బలగం
తోటి. అతన్ని చూస్తూనే అమరనాథ్ ముఖం వికసించింది.

“ఇన్స్పెక్టర్ వీడే ఆ దొంగ” అన్నాడు అమర
నాథ్ గట్టిగా.

అరునరావు సాణువులా నిలబడిపోయాడు. ఇద్దరు
పోలీసులు అతన్ని చెరొకవేళ పట్టుకున్నారు.

“ఏమిటి ఇన్స్పెక్టర్?” అన్నాడు అరునరావు
తేరుకుని.

“నిన్ను అరెస్టు చేస్తున్నాం.”

“ఎందుకు?”

“మా చెర్ల దోపిడీ కేసులో నిన్ను గుర్తుపట్టాడు
ఆయన.”

“మా చెర్ల దోపిడీ కేసు ఏమిటి? ఆయన గుర్తుపట్టటం
ఏమిటి?” తీవ్రంగా అన్నాడు అరునరావు.

“ఏమిటో తర్వాత తెలుసుంది. ముందు వీడిని
వ్యాన్ లో పడేసి తీసికెళ్ళండి” అన్నాడు ఇన్స్పెక్టర్.

“నో....” అని పెద్దగా కేకపెట్టాడు అరునరావు.

పోలీసులు అతన్ని లాక్కుంటూ తీసుకెళ్లారు.

“ఏమిటి నాన్నా! ఇదంతా!” క్రేమలత ఆందో
ళనతో అడిగింది.

“ఆ రోజు అన్నయ్య పెళ్ళిమంచి తిరిగివసుంటే
వీడేనమ్మా మమ్మల్ని దోచుకుంది. ఈ చెబ్బితో వీడి

మురా అంతా బెటపడుతుంది” సంతృప్తిగా అన్నాడు అమరనాథ్.

ప్రేమలత అయోమయంగా తండ్రివంక చూసింది.

“రుక్మిణీ! నువ్వు గురుపట్టావా నీకని” అన్నాడు.

ఆమెకు గురురావడంలేదు. ఆ సమయంలో ఆమె మానసికంగా బెంబేలు పడిపోయి వుంది. ఏమీ తెలియ లేదు. అంతా చీకటి. ఆ చీకట్లో బ్యాట్లీలెటు వేస్తుంటే కళ్ళుపోయినట్లు అనిపించింది. ఈయన ఎలా గురుపట్టాలో అనుకుంది ఆమె.

“నాకు సరిగా గురురావటంలేదు” అంది ఆమె.

“కొంపతీకావ్ ఫో! పోలీసులు అడిగినప్పుడు అలా చెప్పేవ్? జాగ్రత్త. అతనేనని గట్టిగా చెప్పాలి.” కోప్పడాడు భార్యని.

“నాన్నా! నువ్వు పొరబడుతున్నావేమో?” అంది ప్రేమలత.

“లేదు.... నాకు బాగా గురు. కొంగ ముక్కు, ఆ ఎత్తు.... ఆ ముఖం అంతా అతనే. ఎన్ని రోజులై నా గురుపట్టగలను” గట్టిగా అన్నాడు అమరనాథ్.

9

పోలీస్ అధికారుల ఎదుట గట్టిగా వాదిస్తున్నాడు అరునరావు.

“ఆయన చెప్పింది పచ్చి అబద్ధం సార్!”

“మా చెర్ల దోపిడీ కేసులో ఆయన చాలా డబ్బు, నగలు పోగొట్టుకున్నాడు. ఆయన నిన్ను గురుపట్టాడు. ఇందులో అబద్ధం ఏముంది?”

“సార్! నేను దోపిడీ చేయాలైనా అవసరం ఏమిటి? దోపిడీలు చేసేవాడినైతే సిటిలో ఎందుకు వుండేవాడిని.”

“నువ్వు తీవ్రవాదివేమో?”

“నాకు ఎటువంటి రాజకీయ సంస్థలతోను సంబంధం లేదు సార్!”

“నువ్వొక సంవత్సరం చదువు మానేసేవు. ఆవునా?”

“ఆవును సార్!”

“ఎందుకు?”

“మా మామయ్య తన కూతుర్ని పెళ్ళిచేసుకుంటే నే గాని డబ్బు ఇవ్వనన్నాడు సార్!”

“ఆ సంవత్సరం ఎక్కడున్నావు?”

“సాగర్ ప్రాజెక్టులో రెడిగారని ఒక కాంట్రాక్టరు దగ్గర మేస్త్రీగా పనిచేశాను. సంవత్సరం తర్వాత కొంత డబ్బు మిగిలింది. దాంతో వచ్చి మళ్ళీ కాలేజీలో చేరాను. అప్పుడు మా మామయ్య కూడా డబ్బు ఇవ్వడం ప్రారంభించాడు. చదువు సాగించాను.”

“నువ్వు ఆ ప్రాజెక్టులో పనిచేస్తున్న కాలంలోనే ఈ దారి దోపిడి జరిగింది. ఆ సంగతి గమనించావా?”

“ఆ దోపిడి ఎప్పుడు జరిగిందో నాకేం తెలుసు సార్! నాకు దాంతో ఏమీ సంబంధం లేదు.”

“సంబంధం వుందో లేదో మేం తెలుసుకుంటాం.”

“నేను రెడిగారి అడ్రస్ ఇస్తాను. మీరు నా గురించి ఎంక్వయిరీ చేసుకోవచ్చు. నేను ప్రతిరోజూ డ్యూటీకి హాజరయ్యేవాడినో లేదో ఆయన చెప్పారు” అన్నాడు అరునరావు.

“ఇప్పుడు నువ్వు మీ మామయ్యగారి ఇంట్లోనే వుంటున్నావా?”

“లేదు సార్!”

“ఏం?”

“నా కేమో ఇంకా చదువుకోవాలని వుంది. ఆయనేమో వెంటనే పెళ్ళి చేసుకోమని ప్రాణం తీస్తున్నాడు. నేను చేసుకోనన్నాను. ఆయనకి కోపం వచ్చి నన్ను కొట్టాడు. నేను ఇంట్లోనుంచి వచ్చేశాను.”

“మరి ఎక్కడ వుంటున్నావ్?”

“నాజ్ ఆటో గ్యారేజీలో పనిచేస్తున్నారు. నాకు మోటారు మెకానిజం తెలుసు. మావయ్య దగ్గర నేర్చుకున్నాను” అన్నాడు ఆరునరావు.

“చూడు మిష్టర్ ఆరునరావ్! నువ్వు చదువుకున్నవాడివి. డొంక తిరుగుడుగా కాకుండా నూటిగా సమాధానం చెప్పు. అమరనాథ్ గారు సువ్వే దొప్పిడి దొంగవని ఎలా గురుపట్టాడు? ఇది సినిమా కాదుగదా! కవల సోదరులు వుండడానికి?”

“సినిమాలో కవల సోదరులు వుండొచ్చు. కాని నిజ జీవితంలో మనిషిని పోలిన మనిషి వుండొచ్చు సార్!”

“దట్నార్ రెట్, అది రేకేస్. అమరనాథ్ మీరే దొప్పిడి దొంగ అని అంత గట్టిగా చెబున్నాడు. డబ్బు పోగొట్టుకున్న ప్యక్టి అతను. మేము కేసుపెట్టక తప్పదు. నిజంగా నువ్వు ఆ రోజు జరిగిన దాడిలో గనుక వుంటే నిజం చెప్పెయ్! నీకు శిక్ష తగుతుంది. నీ ముఠా వాళ్ళు ఎక్కడున్నారో ఆచూకీ చెప్పు. బహుశా వాళ్ళు తీవ్రవాదులై వుంటారు. అవునా!”

“నో సార్! నేను చెప్పింది మీరు నమ్మడంలేదు.”

“నువ్వు చెప్పిందంతా నమ్మితే మేం పోలీసులం కాదు. తెల్లవారి లేస్తే నీలాంటి వాళ్ళని ఎంత మందిని చూస్తుంటామో లెక్కలేదు. నేరంచేసిన ఏ వెధవా వెంటనే ఒప్పుకోడు. ఇయ్యవలసినవి పుచ్చుకున్నతర్వాతే

చేటపడతారు. కొన్ని గోజుల హింస తర్వాత చెప్పే ఘటికులు కూడా వున్నారు.”

“సార్! ఇన్స్పెక్టర్ గారూ! ఇదంతా ఆయన నా మీద కోపంతో చేస్తున్నాడు.”

“సవ్య యాక్సిడెంట్ చేశావని కోపమా? అందులో నీ తప్పు ఏముంది? తప్పంతా ఆయందే కదా!” అన్నాడు ఇన్స్పెక్టర్.

“ఎంత చెప్పినా మీరు నమ్మడంలేదు కాబట్టి అసలు విషయం చెప్తున్నా వినండి. ఆయనకి నామీద కోపం వుండడానికి వేరే కారణం వుంది.”

“ఏమిటి?” ఆశ్చర్యంగా ప్రశ్నించాడు ఇన్స్పెక్టర్.

“ఆయన కూతురు ప్రేమలత నేనూ ప్రేమించు కున్నాం. మా ఇద్దరి కులాలు ఒకటికాదు. పైగా ఆయన డబ్బున్నవాడు. ఆయన కొడుకులు ఇద్దరూ ఇంజనీర్లు. ఆయన పెద్దలుడు డాక్టర్. నేను ఆసిలేనివాడిని పైగా కులం కాదు. అందుకని ఆయన ఈ అడ్డుదోవ తొక్కి నా పరువు తియ్యాలనీ, నన్నీ కేసులో ఇరికించాలని చూస్తున్నాడు” అరునరావు చెప్పాడు.

ఇన్స్పెక్టర్ బుర్ర గోక్కున్నాడు అదంతా విని.

నాజ్ ఆటో గ్యారేజి పాప్రయిటర్ అబ్దుల్లా వచ్చి బెయిల్ మీద అరునరావుని విడిపించాడు.

10

‘జూ’ దగ్గర రెండు టిక్కెట్లు కొని రెడీగా వున్నాడు అరునరావు.

బస్సు దిగి వచ్చింది ప్రేమలత.

“ఇంత మారం రమ్మని కబురుచేశావు ఎందుకు?”

అంది వన్నూనే.

“ఖర్మ. అక్కడ పార్కులో తీరుగుతుంటే ఎవరై నా చూసారని” నవ్వాడు అరునరావు.

“నేను మీ మావయ్యకి చెప్పాలని బయల్దేరుతుంటే నువ్వు పంపిన కుర్రవాడు వచ్చి లెటర్ ఇచ్చాడు” అంది.

“నువ్వైతే మండిపడివుండేవాడు మావయ్య. మా గ్యారేజి పాప్రయిటర్ వచ్చి బెయిల్ మీద వదిలించాడు. మొత్తానికి మీ నాన్నది గొప్ప బ్రెయిన్. ఇందిరా గాంధీకి సలహాలు ఇవ్వాలి నోడు” అన్నాడు అరునరావు.

“పోలీసులు కేసు పెడతారా? నాకు భయంగా వుంది అరున్” అంది ప్రేమలత.

“కేసు పెడితే ఏమవుతుంది? ఎలా నిలుస్తుందో నాకు అరంగావడంలేదు. నేను ఒక లాయర్ని కన్స్ట్రుచేసి వుంచానులే. దొంగ సాత్తు దొరకనప్పుడు కేసు నిలవదని చెప్పాడు.”

“మా నాన్న మన సంగతి ఎలా కనిపెట్టాడో అరం కావడంలేదు అరున్. నేను పారపాటున గూడా ఎవరితోనూ అనలేదు గూడా!”

“అయినకి పనేముంది చెప్పిరిటైరె పోయాడు. రోడు సర్వేచేస్తుండి ఉంటాడు. ఏ పార్కులోనో, టాంక్ బండ్ మీదనో మనల్ని చూసి వుంటాడు. ఈ కాలం పిల్లలు చెప్పే వినరని నన్నొక దొంగగా క్రియేట్ చేసి కేసులో ఇరికినే నువ్వు మనసు మార్చుకుంటావని పెద్ద పాన్ వేశాడు ఓల్ రోగ్!” కసిగా అన్నాడు అరునరావు.

“వేపరో నీ పేరు పడింది చూశావా? మా చెర దారి దోపిడీలో దొంగ ఆచూకీ అని రాశారు” అంది ప్రేమలత.

“చూశావే! నేను గూడా ప్రెస్ క్లబ్ కి వెళ్ళి బ్రహ్మాండమైన స్టేట్ మెంట్ రాసిచ్చాను.”

“ఏమని?”

“ఆయన అతి తెలివి గురించి. కులాంతర వివాహం ఇష్టంలేని ఒక రిటైర్ ఇంజనీరు కాబోయే అల్లుడిమీద అభాండం వేశాడని. దారి దోపిడీ కేసులో ఇరికించాలని ప్రయత్నిస్తున్నాడని” అన్నాడు.

“చంపేశావు ఘో. నా పేరు గూడా వేస్తారా పేపరేలో!”

“బ్రహ్మాండంగా వేస్తారు. అదొక కథలా బాక్స్ కట్టి వేస్తారు. అరునలతల ప్రేమ కథ. ఇండియాలో అందరికీ మన కథ తెలిసిపోతుంది.”

“మా బ్రదర్స్ కి తెలిస్తే పెద్ద గొడవ జరుగుతుంది అరున్. ఏం చెయ్యాలి ఇప్పుడు. లేనిపోని గొడవ తెచ్చి పెట్టావు గదా!” భయంతో అంది ప్రేమలత.

“ఎందుకు ఆటా భయపడతావు? ఎప్పటికీ నా అందరికీ తెలియాల్సిందేగదా!” ఆమె వీపుమీద తట్టి ధైర్యం చెప్పాడు అరునరావు.

“నా కెందుకో భయంగా వుంది అరున్. నాన్న ఇలా చేసాడనుకోలేదు.”

“చేస్తే చేస్తాడు. ఎత్తుకు వె ఎత్తు వెయ్యాలిగాని భయపడితే సాధించేది ఏమీ లేదు.”

“ఏం చెయ్యాలి ఇప్పుడు?”

“చెయ్యాలిందే చెయ్యాలి” నవ్వాడు అరునరావు.

11

ఉదయం డెయిలీ పేపరు చూస్తున్నాడు అమరనాథ్ కాఫీ త్రాగుతూ.

‘‘టైమ్ ఇంజనీర్ ఆఘాయిత్యం’’ అని బాక్సు కట్టి పడిన వార్త అత్రంగా చదివాడు. చదువుతూనే అతని ముఖం నల బడిపోయింది. బి.పీ. పెరిగిపోయింది.

‘‘ప్రేమా!....’’ అని గావుకేక పెట్టాడు.

‘‘ఏమిటలా ఆరుస్తున్నారు. అమ్మాయి ఇంట్లో లేదు. ఎవరో ఫ్రెండ్స్ ఇంటికి వెళ్తానని వెళ్ళింది’’ అంటూ కచ్చింది ఆయన భార్య రుక్మిణి.

‘‘ఇది చూడు’’ అంటూ పేపరు విసిరికొట్టాడు.

అదంతా చదివి ఆమె నిరాంతపోయింది.

‘‘ఏమిటండీ ఇదంతా? నిజమేనా?’’ అంది వెల వెల పోతున్న ముఖంతో.

‘‘కథ ఇలా అడ్డం తిరిగింది ఏమిటి?’’ అని దిగులుతో పడక్కుర్చీకి అతుక్కుపోయాడు అమరనాథ్.

‘‘ప్రేమ వాడిని ప్రేమించిందా?’’ గమ్మత్తుగా వుండే ఆనుకున్నాడు.

ఫోన్ దగ్గరికెళ్ళి రిసీవర్ ఎ తి డైల్ చేశాడు.

‘‘గుడ్ మార్నింగ్ మిస్టర్ ఆజీజ్!’’ అన్నాడు అవతల ఇన్స్పెక్టర్ పలకగావే.

‘‘పేపరు చూశారా?’’

‘‘చూశాను సార్!’’

‘‘అదంతా కట్టుకథ ఇన్స్పెక్టర్.’’

‘‘ఏది కథో అరంకావడం లేదు సార్!’’

‘‘నిజం చెప్తున్నా అసలు మా అమ్మాయి, వాడూ ప్రేమించుకుంటున్న సంగతే నాకు తెలీదు. ప్రామిస్.’’

‘‘మీ అమ్మాయి ఏమంటున్నది?’’

‘‘అదుగుదామని అనుకుంటే ఇంట్లోలేదు. ప్రాద్దున్నె యెవరో ఫ్రెండ్స్ ఇంటికి వెళ్ళిందట.’’

“ఫెంట్స్ ఇంటికి కాదు. ఫ్రెండ్ ఇంటికి వెళ్ళి ఉంటుంది.”

“ఏమిటి సార్ మీరనేది?”

“అయ్యా! మీకున్న కోపంవల్ల ఆ కుర్రాడిని ఈ కేసులో పెట్టి ఇరికించటం ఏమీ బాగాలేదు.”

“నో ఇన్స్పెక్టర్. నేను ఇరికించటం కాదు. ప్రామిస్ గా చెప్తున్నా వారే దొంగ.”

“సారీ! అమరనాథ్ గారూ! మీ వంటి పెద్దవాళ్ళు ఇంత చీవ్ గా బిచ్చేవ్ చెయ్యటం బాగాలేదు. ఈ కోజులో ఇంకా మీరు కలలాలు, మతాలూ అంటూ ప్రాకులాడం కల్పర్ కాదు.”

“ఇన్స్పెక్టర్ నన్ను మీరు అపారం చేసుకుంటున్నారు.”

“బాగా అరమెందిలెండి. ఇంతకీ మీకు తెలియదన్న మాట.”

“ఏమిటి?”

“మీరు చేసిన పనికి మీ అమ్మాయి బుద్ధి చెప్పాలనుకుంటోంది.”

“అక్కడుండా అది. ఫోన్ ఇవ్వండి దానికి” కోపంతో అరిచాడు అమరనాథ్.

“లేదు ఇక్కడ. వాళ్ళిద్దరూ గుళ్ళో పెళ్ళిచేసుకోవడానికి సన్నాహాలు చేస్తున్నారని మాకు సమాచారం అందింది.”

“నో నో ఇన్స్పెక్టర్! ఆ పెళ్ళి జరగడానికి వీలేదు. వాడు మా అమ్మాయిని మోసంచేస్తున్నాడు. వాడొక రోగ్. దొంగ పీజ్ ఈ పెళ్ళి ఆపండి.”

“సారీ సర్! మీ అమ్మాయి మేజర్ అని మీకు

తెలుసుకుంటాను.”

ఫోన్ పెట్టేసినటుకి వెళ్ళింది అవతల.

అమరనాథ్ డ్రైస్ వేసుకుని బయల్దేరాడు కూతుర్ని వెతకడానికి.

12

అరునరావు, ప్రేమలత పూలదండలు వేసుకుని టాక్సీ దిగారు. వఘూవరులు పెళ్ళిచేసుకుని ఇక్కడికెండుకు వచ్చారా అని పోలీసులు ఆశ్చర్యంగా చూస్తున్నారు. తను పోలీస్ కమిషనర్ గారిని మాడాలనుకుంటున్నానని అరునరావు కోరాడు. అనుమతి లభించింది.

వఘూవరులిద్దరూ వెళ్ళి పోలీస్ కమిషనర్ గారికి నమస్కారం చేశారు.

“సార్! మేమిద్దరం ప్రేమించి పెళ్ళిచేసుకున్నాం. రాత్రి యాదగిరి గుట్టలో మా పెళ్ళి జరిగింది. కాని మా మామగారికి ఈ పెళ్ళి ఇష్టంలేదు. నన్ను దారిదోపిడీ కేసులో ఇరికించాలని చూస్తున్నాడు. అది విఫలమైతే పగ సాధించాలని చూస్తాడు. మాకు రక్షణ కావాలి” అన్నాడు అరునరావు.

“మీ కేసు నాకు తెలుసు. ఫర్వాలేదు మీ ఇద్దరూ మీ మామగారింటికి వెళ్ళండి” అన్నాడు కమిషనర్.

“లేదు సార్! ఆయన కాలాంతకుడు. మంచిగా కనిపిస్తూనే దొంగ దెబ్బ తీస్తాడు. ఆయన్ని నమ్మలేం సార్!”

“మిషర్ అరునరావ్! నువ్వు ఆయన్ని అపార్థి చేసుకుంటున్నావ్!”

“నేనా సార్!”

“అవును. మీరిద్దరూ ప్రేమించుకున్న సంగతి ఆయనకి

తెలియదు.”

“అంత నాటకం సార్!”

“కాదు నిజం. ఇదుగో ఈ ఫోటో చూడు” అంటూ డ్రాయర్ లోనుంచి ఒక కవరుతీసి అందులో ఫోటో అందించాడు.

ఇదరూ ఆ ఫోటో చూశారు.

“అరున్! అంతా నీలాగే ఉన్నాడు” ఆశ్చర్యపోతూ అంది ప్రేమలత.

ఆరునరావు నివ్వెరపోయాడు అది చూసి.

“యెవరు సార్ ఇతను.”

“వాడే దోపిడీ ముఠా నాయకుడు. మూడేళ్ళనుంచి దొరక్కుండా తప్పించుకుని తిరుగుతున్నాడు. తిరుపతి పోయే బస్సు దోచుకుంటూ పట్టుపడ్డాడు. వీడే రెండేళ్ళ క్రితం మీ మామగారిని కూడా దోచుకుంది. అమరనాథ్ గారు వచ్చి చూసి గుర్తుపట్టాడు. నిన్ను అనుమానించి నందుకు బాధపడ్డాడు.”

“వాడే ఏడా సార్!”

“అవును. చూస్తావా సెల్ లో వున్నాడు. నీకు బ్రదర్ ఏమో ఆలోచించు” అన్నాడు కమిషనర్.

“నాకు బ్రదర్స్ ఎవరూ లేరు సార్” అన్నాడు ఆరునరావు.

ప్రేమలత ‘హమ్మయ్య’ అనుకుని తృప్తిగా గాలి పీల్చుకుంది.